

انجمن اسلام (بمبئی) سلسلہ تقاریر سیرت مک

سپُرِتِ نبوی مطالعی دعوٰت

مولانا ابو الحسن علی ندوی

خطبہ اقتضایہ

انجمن اسلام

۹۲- دادابھائی نوروجی روڈ- بمبئی ۱۰۰۰۰



قیمت : ۲/۰۰

تعداد ۱۰۰

پہلی بار نومبر ۱۹۸۱ء

برٹی آرٹ پرنس (پڑپارائز: مکتبہ جامعہ ملیٹڈ) پٹودی ہاؤس، دریائخ انگریزی میں طبع ہوئی

پیش لفظ

انجمنِ اسلام بمبئی سے میرا تعلقی گذشتہ چار دہائیوں سے چلا آ رہا ہے۔ مسلمانانِ بمبئی کا یہ ادارہ جو اپنی زندگی کی ایک صدی پوری کر چکا ہے، اپنے متعدد تعلیمی اداروں کے ذریعے مندرجہ ہند کے مسلمانوں کی تعلیمی اور سماجی خدمات انعام دے رہا ہے۔ اب سے چند سال قبل جب انجمنِ اسلام کی صدارت نجھے تفویض ہوئی تو میرے ذہن میں یہ خیال پیدا ہوا کہ انجمن جیسے ادارے میں علاوہ اس کے اور کاموں کے سیرتِ نبوی کے مطالعے کا کوئی مستقل انتظام مناسب ہو گا۔ اس باب میں اپنے محترم دوست جناب سید شہاب الدین دسوی صاحب سے مشورے کے بعد طے پایا کہ سیرتِ نبوی کے مطالعے کی ایک موزوں صورت یہ ہو سکتی ہے کہ "سلسلہ تقاریر سیرت" کے نام سے ہر سال سیرتِ نبوی کے متعلق موضرعات میں سے کسی ایک

موضوع پر کبھی اُردو میں اور کبھی انگریزی میں ممتاز اہل علم اصحاب میں سے کسی کی تقریر کا انتظام کیا جائے اور ان تقریروں کا مسودہ حاصل کر کے انھیں کتابوں کی صورت میں شائع بھی کیا جائے۔

تو فینچ ایزدی سے میں نے اس مبارک کام میں پہل کی اور ایک بچوٹی سی رقم اس شرط کے ساتھ انہیں اسلام کے حوالے کی کہ اس رقم کو بطور محفوظ سرمایہ جمع رکھا جائے اور اس سرمائے کی آمدنی تقاریر سیرت کے سالانہ انقاد اور بعد میں تقریروں کی اشاعت پر صرف کی جائے۔ میں انہیں اسلام کا ممنون ہوں کہ اس نے میری پیش کش منظور کی اور اس سرمائے کی بنیاد پڑ گئی۔ اس کام کو شروع کرتے وقت یہ تو قع بھی کہ اس سرمائے میں دھیرے دھیرے اضافہ ہو گا۔ اور اس لہ کا شکر ہے کہ یہ تو قع صحیح ثابت ہوئی اور یہ محفوظ سرمایہ جس کی ابتداء دس ہزار روپے سے ہوئی بھی بلا کسی خاص کوشش کے مزید عطیات سے اب دو گنا ہو گیا ہے۔

میری یہ بھی خواہش بھی کہ اس مبارک سلسلے کا آغاز حضرت سید ابوالحسن علی میان ندوی کے ہاتھوں کیا جائے۔ حضرت علی میان مظلہ العالی کی ذات کسی تعارف

کی محتاج نہیں اور جس ادارے سے ان کا تعلق ہے اُس کے فرزندان نے اور خود موصوف نے سیرتِ طیبہ کی شان دار خدمت کی ہے، لہذا اس کام کے لیے ان سے بہتر شخصیت کا انتخاب مشکل تھا۔ مجھے دلی سرت ہے کہ آنحضرت نے میری دعوت پر اقتاحی خطبہ دینے کا وعدہ فرمایا اور گو مو صوف کی مصروفیت اور مسلسل سفر کی وجہ سے اس کام میں قدرتے تائیر ضرور ہو گئی۔ مگر بالآخر ۲۱ جون ۱۹۶۸ء کو بعد نماز عصر انہم اسلام بمبی کے ہال میں علم دوست اصحاب کے ایک مجھ میں آپ نے ایک اقتاحی خطبہ دیا۔

اس خطبے کا کوئی مسودہ موجود نہ تھا مگر تقریر کی صدابندی کرنی گئی تھی اور اس ٹیپ (Tape) کی مدد سے بعد میں مسودہ تیار کیا گیا اور حضرت علی میان نے پہلی عنایت اس پر نظر ثانی بھی کی اور اب وہی اقتاحی خطبہ "سیرتِ نبوی" کے مطالعے کی دعوت" کے عنوان سے اس کتابچے کی صورت میں شائع کیا جا رہا ہے۔ اس اشاعت کا مقصد ایسی تقاریر کو ان سامعین کے علاوہ جو تقریر کے موقع پر موجود ہوں اور اصحاب ایک پہنچانا ہے تاکہ زیادہ وسیع حلقة اس مفید مداد سے مستفید ہو سکے۔

کاغذ و طباعت کی گرانی کے اس دور میں ان کتابوں

کی قیمت رکھنا ضروری ہو گیا ہے مگر یہ کتابوں کی تجارت کا کوئی سلسلہ نہیں ہے بلکہ کم سے کم داموں پر اسے قارئین تک پہنچانا مقصود ہے۔ مجھے دلی مسیرت ہے کہ بعض اصحابِ نحر نے ان پتوں کی اشاعت کے اخراجات میں حصہ لینا بقول کیا ہے۔ بعض دو تو کا یہ بھی خیال ہے کہ اصحابِ نحر ان کتابوں کے نسخے حب ضرورت نحرید کر اپنے اعزہ اور احباب میں تقسیم کریں اور یہ بھی ہو سکتا ہے کہ عید اور بقرعید کے موقع پر اپنے اعزہ اور احباب کو عید کی مبارکباد کے لیے آج کل جو قسمی کارڈ بھیجے جاتے ہیں ان کی بجا ان کتابوں کے نسخے بھیجے جائیں۔

اس خطبہ افتتاحیہ کے مواد کے متعلق کچھ عرض کرنے کی ضرورت نہیں اور نہ میں اس کی جرأت کروں گا۔ البتہ اس کا جو عنوان قائم کیا گیا ہے اس سے ظاہر ہے کہ یہ خطبہ سیرتِ نبوی کے مطالعے کی دعوت ہے اور ہر مبارک کام کے آغاز میں جو حُسْن نیت کے ساتھ کیا جائے یہ توقع کی جا سکتی ہے کہ اس میں کامیابی حاصل ہوگی۔ اس طرح مجھے یقین ہے کہ اس دعوت کا خاطر خواہ جواب ملے گا اور حضرت علی میان کے الفاظ میں اس مکتبِ حُسن، اس مکتبِ عشق، اس مکتبِ عقل و علم اور اس مکتبِ انسانیت آموزی کے طالبانِ علم کی تعداد میں روز بروز اضافہ ہوتا رہے گا۔ انہیں اسلام اپنے اس سلسلہ تقاریر سیرت کے ذریعے

اس تعداد میں جس حد تک اضافے کا باعث بن سکے اس کے لیے
نحو و مسرت کی بات ہوگی۔ دعا ہے کہ اللہ تعالیٰ ہماری یہ توقعات
پوری کرے۔ ایک طرف اس کام کے لیے مخصوص و محفوظ سرمایہ
میں اضافہ ہو اور دوسری طرف سیرت نبوی کے مطالعے کا شوق
بڑھتا جائے۔

یکم اکتوبر ۱۹۸۱ء

معین الدین حارث
صدر انجمن اسلام، ممبئی

حضرات!

عام مسلمانوں کے لیے جموعی طور پر اور اہل بیت کے لیے خصوصی طور پر یہ بڑی مسروت، شکر اور فخر کا موقع ہے کہ سیرت نبوی صلی اللہ علیہ وسلم پر خطبات کا آغاز ہوا ہے، میں اپنی محدود واقعیت اور مطالعے کی بنا پر کہہ سکتا ہوں کہ سیرت نبوی پر سب سے زیادہ ٹھوس، سینیدہ، فکرانگیز اور معیاری کام ہمارے ملک ہندستان میں انجام پایا ہے، ہم ہندستانی مسلمانوں کو اس بات پر شکر آمیز فخر کا حق ہے کہ وہ نبی رحمت صلی اللہ علیہ وسلم جس کے متعلق قرآن شریف اعلان کرتا ہے: "قُلْ يَا أَيُّهَا النَّاسُ إِنَّ رَسُولَ اللَّهِ أَكْبَرُ جَمِيعًا" جو مکانی حیثیت سے پورے کرہ ارض اور زمانی حیثیت سے بعثت کے بعد سے پوری اپنی تاریخ کا بنی ہے، اس کی سیرت کے مختلف پہلوؤں کو عصر جدید کے اسلوب اور تقاضوں کے مطابق روشن کرنے کی سب سے بڑی سعادت ہندستانی مسلمانوں کو حاصل ہوئی، تاضی محمد سلیمان صاحب منصور پوری کی "رحمۃ للعالمین" ، علامہ شبیل نعماں کی جن کا نام ابھی لیا گیا "کتاب سیرت النبی" مولانا عبد الرؤوف داتا پوری کی کتاب "اصح الحیث" سیرت کے عالمگیر کتب خانے میں امتیازی

لہ الاعراف.....

شان رکھتی ہیں، لیکن اہمیت اور افادت کے لحاظ سے شاید سب سے فائرنگ، استاد محترم مولانا سید سلیمان ندویؒ کی "خطیبات مدرس" ہے، دنیا کے مسلمان جو زبانیں بولتے ہیں اُن میں ان کتابوں کی کوئی نظر نہیں مختلف اسلامی زبانوں اور متعدد مغربی زبانوں میں ان کے ترجمے ہوئے ہیں۔

بہت سے حضرات یہ خیال کرتے ہوں گے کہ سیرت النبیؐ کی خدمت کا شرف جس ادارے کو حاصل ہوا، اس سے انتساب رکھنے والے فرد کے لیے اور خاص طور پر اگر اس کے قلم سے بھی کوئی کتاب سیرت پر بنکلی ہو، بہت آسان ہے کہ وہ سیرت پر گفتگو کرے اور سیرت نبویؐ کو پیش کرے، لیکن ایک مصنف کے تجربے کی روشنی میں میں یہ کہتا ہوں کہ یہ بات ہمہ لوگوں کی باعث نہیں بلکہ دُشمنوں کی باعث ہے، اس لیے کہ جس کو سیرت پر قلم اٹھانے کی سعادت حاصل ہوئی وہ کسی ایسے ادارے سے تعلق رکھتا ہے، جس سے سیرت پر بلند ترین اور منتخب ترین لٹریچر شائع ہوا۔ اس کا معاملہ سیرت نبویؐ کے بارے میں وہی ہے جس کو فارسی شاعر نے اپنے مشہور شعر میں بیان کیا ہے کہ

دامان بگ تنگ دگل حسن تو بیار
گلچین بہار تو زدامان گلم دارد

وہ سوچتا ہے کہ وہ اس مقدس داشستان کو کہاں سے شروع کرے اور کہاں ختم کرے اور کس چیز کو لے اور کس چیز کو چھوڑ دے۔ جس طرح کہ گلچین کے لیے دُشمنوں کی بارے میں وہ کسی بچوں کو لے اور کس بچوں کو چھوڑ دے۔ اور پھر اس دامن کو جو بہت محدود اور تنگ ہے، اس چین کے بچوں سے کس طرح

بجا ہے، بالکل اسی طرح کی آزمائش آج میرے لیے بھی ہے، میں یہ کوشش نہیں کر دیں گا کہ آپ کے سامنے سیرت نبوی کو اول سے آخر تک بقیٰ کی طرح سُنا دوں، آپ حضرات اہل علم ہیں اور آپ کی نظر سے سیرت کی کتابیں گزر چکی ہیں، اور گزرتی رہتی ہیں، میں اپنی سب سے بڑی سعادت یہ سمجھوں گا کہ آپ کے دلوں میں سیرت کے مطالعے کا نیا شوق پیدا ہو جائے، اور یہ احساس پیدا ہو جائے کہ ابھی آپ کو بہت کچھ پڑھنا ہے، ابھی آپ نے اس گلستان کی سیرہ ہی نہیں کی ہے اور یہ کہ آپ اس مکتبِ حُسن، اس مکتبِ عشق، اس مکتبِ عقل و علم، اس مکتبِ انسانیت آموزی کے طالب علم ہیں، میں اپنے کو بہت خوش نصیب سمجھوں گا اور آپ کو مبارک یادوں گا کہ سیرت کے مکتب میں ہمارا اور آپ کا نام لکھ لیا جائے، اس سے بڑھ کر میں ایک مسلمان کے لیے کوئی خفر کی بات نہیں سمجھتا کہ اس کو اس مکتبِ عشق میں طالب علم بننے کے لیے قبول کر لیا جائے، ہم آج سے سیرت کا مطالعہ کریں گے اور یقین ہے کہ یہ سلسلہ بڑا مبارک ہو گا، اور اس کے باñی صد ہزار مبارک باد کے مستحق ہوں گے۔ اگر آپ کے اندر یہ جذبہ بیدار ہو جائے کہ اب ہم سیرت کا مطالعہ کریں گے اور ہم یہ سمجھیں گے کہ ابھی ہم نے کچھ نہیں پڑھا ہے! میں سب سے پہلے آپ کے سامنے یہ عرض کرنا چاہتا ہوں کہ نبی کیا کام کرتا ہے کہ جس کی وجہ سے اس کو یہ مقام بلند حاصل ہے، جو فتنے داری اس کے سپرد کی جاتی ہے، اس کی نوعیت کیا ہے؟ اور وہ نوع انسانی کے لیے اتنا کیوں ضروری ہے؟ روایت دواں قافلہ انسانیت کے سفر کے لیے یہ بات کیوں خطرے کی ہے کہ اس کو اس سفر میں ایک پینغا مبرکی

رہنمائی حاصل نہیں۔ میں سب سے پہلے اس پر منحصر روشی ڈالوں گا پھر یہ بتانے کی کوشش کروں گا کہ نبی کے کام کی نوعیت کیا ہے؟ نبوت کی حقیقت اور اس کا امتیاز کیا ہے اور اس اہم اور مقدس کام کے لیے کس طرح کی تشخیصیت درکار ہے؟ آنحضرت کو انبیاء کے کرام کی صفت میں اللہ تعالیٰ نے کیا امتیاز عطا فرمایا اور کیا کامیابی آپ کے حصے میں رکھی، میں یہ بتانے کے لیے کہ نبوت کا کام ضروری ہے اور اس کے بغیر انسانیت کے سینئنے کے لیے خطرہ ہے کہ وہ کس وقت ڈوب جائے، وہ کون سی مہم ہے جو نبی ہی انجام دیتا ہے اور وہ کون ساختا ہے جو وہ تھا پُرگرتا ہے، اس کے لیے میں ایک کہانی کا سہارا لوں گا اور آپ جانتے ہیں کہ بعض اوقات کہانیوں سے بہت سے ایسے عقدے اور ایسی گھنیماں ٹھیک جاتی ہیں جو بڑی بڑی فلسفیانہ بحثوں سے نہیں ٹھیک ہیں، خاص طور پر جب وقت کم ہو اور آدمی زیادہ گھرائی میں نہ جانا چاہے۔

آپ نے یہ کہانی سنی ہو گی کہ کچھ نوجوانوں کو سیر کا خیال آیا، وہ دریا کے قریب کسی بستی کے رہنے والے تھے، بر سات کا موسم تھا سُہننا وقت تھا، ٹھنڈی ہوا چل رہی تھی اور فرصت کے دن تھے، ان کو شوق ہوا کہ وہ دریا کی سیر کریں اور موسم کا لطف اٹھائیں۔ ایک کشتی انہوں نے کرائے پر لی، اس پر سوار ہوئے، دریا بھی روانی پر تھا اور ان کی طبیعت بھی موجود پر تھی، وہ بے تکلفی سے آپس میں باشیں کرتے تھے، مگر اس وقت انہوں نے ملاج کو اپنا مناسب بنایا، اس سے پوچھا (چیچا یا دادا کہہ کر مناسب کیا) آپ کی عمر کیا ہے؟ وہ بے چارہ، بے پڑھا آدمی تھا۔ اس نے اپنی عمر بتائی ۶۰ سال کی عمر، ان میں سے ایک

نوجوان نے کہا کہ چھا آپ نے کیا کیا پڑھا ہے؟ اس نے کہا کہ میری اوقات کیا؟ میں نے تردید ہی سے کشتمی چلانے کا پیشہ اختیار کر لیا اور مجھے پڑھنے کا موقع نہیں ملا۔ دوسرے تیز طرار صاحب زادے بولے کہ چھا! آپ نے جغرافیہ تو ضرور پڑھا ہوگا؟ بیچارے ملاح نے ملاح نے کہا کہ میں نے اُس کا نام ہی نہیں مُٹنا، پہلے تو اس کو بھی سمجھنا مشکل ہوا کہ جغرافیہ کسی آدمی کا نام ہے، یا کسی علم کا؟ لوگوں نے کہا کہ اچھا آپ نے ہسترنی تو پڑھی ہو گی؟ پھر اس نے کانوں پر ہاتھ رکھا، پھر ان لوگوں نے جو میٹری کو پوچھا اور ان کے کالج یا یونیورسٹی میں جو مضمایں داخل تھے ان تمام مضمایں (objects) کا انھوں نے باری باری سے نام لیا، اور اس بیچاۓ نے سب پر سرچھکا دیا، وہ پشیمان اور شرمندہ ہوا، اس نے کہا کہ صاحب میں نے تو آج تک ایسے نام بھی نہیں سنے تھے، عمر تو پہلے پوچھ لئتھی، لہنے لگے کہ آپ نے تو اپنی آدھی عمر کھودی ہے، آپ نے کچھ کام کیا ہی نہیں۔ نیز دریا اس وقت مزے میں تھا، موبیں اٹھ رہی تھیں، اور کہیں بارش بھی ہوتی تھی، اب دریا کی موبیں اس کشتمی کے ساتھ اٹھکھیلیاں کرنے لگیں، اور کشتمی ڈاؤن اڈول ہونے لگی، کبھی ادھر جھکتی تھی کبھی اُدھر جھکتی تھی، اب اس ملاح کی بن آئی، خدا کو اس کی عاجزی پر اور اس کی بے زبانی پر رحم آیا، اب ملاح کی باری آئی، اس نے کہا کہ صاحبزادو! ایک بات میں بھی پوچھتا ہوں کہ تم نے یہ سب کچھ پڑھا ہے، پیرنا بھی یہ کھا ہے؟ اگر یہ کشتمی اُٹھ گئی تو تم دریا کے پار کس طرح پہنچو گے؟ انھوں نے کہا کہ پیرنا تو ہم نے نہیں سیکھا ہے! ملاح نے کہا کہ چاڑو تم نے اپنی پوری عمر ڈبوئی۔

انہوں نے تو یہ کہا تھا کہ تم نے اپنی آدمی عمر کھوئی، اور اس ملاح نے کہا کہ تم نے اپنی پوری عمر ڈبوئی، اگر کہیں کشتی اُنٹ گئی تو میں ہاتھ پیر مار کر کنارے پہنچ جاؤں گا، یہ ندی دریا تو میرا گھر ہے میں اس کی مچھلی ہوں، مگر تم نے جو بڑے بڑے ڈراوں نے نام لیے تھے، (اتنی جلدی جاہل آدمی کو نام یاد نہیں ہو سکتے تھے) وہ آپ کے کیا کام آئیں گے؟ آپ اگر ڈوبیں گے تو ان میں سے کوئی چیز آپ کو نہیں بچا پائے گی، یہاں تو سیدھا سادھا پیرنا کام آئے گا، جس کو پیرنا آتا ہے یا آپ یوں کہہ لیں کہ جس کو پیرنے کی سائنس آتی ہے وہ کچھ نہ جانتے ہو لے بھی اپنی جان بچالے گا اور دریا پار کر لے گا، یا کشتی چلانا جس کو آتا ہے وہ کشتی کنارے لگادے گا لیکن اگر سب کچھ آتا ہے اور پیرنا ہی نہیں آتا ہے، زندگی کے اس طوفانی دریا کو جس نے عبور کرنا نہیں سیکھا اور جس نے اس کی موجوں سے جو منہ پھیلایے ہوئے ہڑھتی ہیں، بچنے کافن نہیں حلوم کیا تو اس نے یہ جو کچھ پڑھا ہے کچھ کام نہیں آئے گا۔

حضرات! ہماری اس پوری زندگی کی شال یہی ہے، ہمارے تمام محسن، اتنی علوم کے باñی، بڑی بڑی ستاوں کے مصنف، دُنیا کے دانش ور، فلسفی، حکیم، ریاضی داں اور سائنس داں یہ سب ہمارے شکریے کے مستحق ہیں، یہاں انہم اسلام اور اس کے اسکول کے بالکل سائیے کے نیچے بیٹھ کر یہ گزارش کر رہا ہوں۔ ہم ان میں کسی کی تحریر نہیں کرتے ہیں۔ خاص طور پر میرے جیسے طالب علم کی گردان ان کے احشانات کے بوجھ سے دبی جا رہی ہے، اور میں جو آپ

کے سامنے یہ دو حرف کہہ رہا ہوں، اس کو بھی ان کا احسان سمجھتا ہوں، لیکن واقعہ اپنی جگہ پر واقعہ ہے، یہ وہ حقیقت ہے جس کا اعلان امریکہ کی کسی بڑی یونیورسٹی کی لابریٹری میں بھی، لیبارٹری میں بھی، بڑے سے بڑے دانش کردے اور بڑے سے بڑے ایوان علم میں بھی کیا جا سکتا ہے اور رسول اللہ صلی اللہ علیہ وسلم کے ادنی غلاموں نے باہم اس حقیقت کا اعلان کیا ہے اور بنا نگوہل کہا کہ اے دانشورو! علم کو وسعت اور ترقی دینے والو! اے انسانی عقل کے کمالات دکھانے والو! اے زمین کے خزانوں کو اگلوادینے والو! آسمان سے تارے توڑ کر لانے والو! اور اے چاند کی سطح پر پہنچ جانے والو! تم سب خطرے میں ہو، جب تک تم کو شناوری کا یہ علم نہیں آتا اور وہ حقائق اولین جن پر زندگی کی بُنیاد ہے، اور یہ انسانی شیرازہ جس کی وجہ سے مجتھ ہے اور وہ بڑے مقاصد جن کی وجہ سے اس زندگی اور اس دنیا میں معنویت پائی جاتی ہے، اگر ان پر نظر نہیں اور اگر تم نے زندگی گزارنے کا سلیقہ نہیں سیکھا جو تھا پیغامبر کھاتے ہیں، وہ بغیر کسی تواضع اور اخساری کے اور بنیسر کسی ادنی خوف اور لحاظ کے صاف صاف کہتے ہیں: "انما انا بشر مشکم یوحی الی" (۷۱:۴۶) (میں تمہاری طرح ایک انان ہوں، فرق مجھ میں اور تم میں یہ ہے کہ میری طرف دھی آتی ہے) زندگی کا سلیقہ کسی نے اگر نہیں سیکھا ہے اور سب کچھ سیکھ لیا ہے، وہ اگر فرد ہے تو خطرے میں ہے، اگر قوم ہے تو خطرے میں ہے۔ اگر تمدن ہے تو خطرے میں ہے، تمہدیب ہے تو خطرے میں ہے، علمی مرکز ہے تو خطرے میں ہے، کوئی تحریکگاہ ہے

تو خطرے میں ہے، قیادت کے مقام پر ہے تو خطرے میں ہے، میں نے ایک سیدھی سادی کہانی کا (جن بوت اور نبھی کے مقام سے کوئی مناسبت نہیں رکھتی) سہارا لیا ہے۔ آج بھی دنیا کا حال یہ ہے کہ ہمیں اپنی حقیقت کا علم نہیں، ہمیں معلوم نہیں کہ زندگی کیا ہے، کتنا وسیع، کتنا عیت، کتنا نازک، کتنا لطیف ہے۔ زندگی گزارنا کتنا بڑی ذائقے داری ہے، اس زندگی کے دریا کو عبور کرنے کے لیے اور اپنی کشتنی کو پار لگانے کے لیے کن بُینادی حقیقتوں پر ایمان لانے اور ان پر مضبوطی کے ساتھ قائم رہنے، ان کی حفاظت کرنے اور ان کو زندہ رکھنے کے لیے ایک دوسرے کے ساتھ کیسے تعاون کی ضرورت ہے۔ آج ہمارے اس میڈیا اور ترقی یافتہ دور کی سب سے بڑی بد قسمتی یہ ہے کہ اس کو زندہ رہنے کافی معلوم نہیں بلکہ معلوم کرنے کی کوئی خواہش بھی اس کے اندر نہیں، پیغمبر خاص انکشافت کے معنی نہیں ہوتے، وہ ادب اور شاعری کے دعے دار نہیں ہوتے، وہ بہت بڑی ذہانت، موشکافی، بال کی کھال بنانے کے بھی معنی نہیں ہوتے، وہ کہتے ہیں کہ زندگی کے دریا کو پار کرنے کافی ہم سے لیکھا جا سکتا ہے، اگر تھیں زندگی عزیز ہے؛ اور اگر تم انسانوں کی طرح اس دنیا میں رہنا چاہتے ہو، اگر تھیں اپنی زندگی کے مقصد کو پورا کرنا ہو، اگر تھیں خاتم کائنات کو صحیح طور پر سمجھنا اس کا علم حاصل کرنا، اس کو راضی کرنا اور اس کی مرضی کے مطابق زندگی گزارنا ہو تو ہم اس کے لیے حاضر ہیں، ہمیں خدا نے اس خدمت کے لیے مامور کیا ہے، نہ اس سے کم نہ اس سے زیادہ، نہ اس میں وہ کسی محدودت سے کام لیتے

ہیں، نہ کسی فخر و تعلیٰ سے، بالکل حقیقت پسندانہ اور عملی انداز میں وہ یہ
ہکتے ہیں کہ ہم کسی چیز کے مدعی نہیں۔ ہم تم سے یہ ہکتے ہیں کہ زندگی
گزارنے اور انسانوں کی طرح زندہ رہنے کا فن ہم سے سیکھو، اسے
پہلے یہ معلوم کرو کہ اس دُنیا کو کس نے بنایا اور کس لیے بنایا، تم کہاں
سے آئے تھے کہاں جاؤ گے؟ ہم نے مانا کہ تم کو سب کچھ آتا ہے مگر اپنے
پیدا کرنے والے اور مقصدِ زندگی سے غافل ہو، تو ان کمالات و ترقیات
اور تشنیخِ کائنات سے کیا حاصل؟ بقول اقبال ہے

جس نے سورج کی شعاعوں کو گرفتار کیا
زندگی کی شبِ تاریک سحر کر نہ سکا
ڈھونڈنے والا ستاروں کی گذرا گا ہوں کا
اپنے انکار کی دُنیا میں سفر کر نہ سکا

ہم مانتے ہیں کہ تم سورج کی شعاعوں کو گرفتار کر سکتے ہو، چاند پر پہنچ
سکتے ہو۔ تم سمندر کی تر سے موتی نکال کر لا سکتے ہو۔ مگر سوال یہ ہے
کہ تم کو آدمیوں کی طرح اس سطح زمین پر چلنا بھی آتا ہے؟ کسی مغربی
فلسفی نے ایک مشرقی دانش در سے بہت فخر ناز سے کہا کہ آپ کو معلوم
ہے ہماری مغربی تہذیب نے کیا کیا کمالات دکھائے ہیں، تم نے بلند
پروازی اور تیز رفتاری کے کیسے کیسے رکارڈ قائم کیے ہیں، مشرقی فلسفی
نے جواب دیا کہ ہاں تھیں فضائے آسمانی میں چڑیوں کی طرح اڑنا آگئی
اور تھیں دریا میں پھیلیوں کی طرح تیرنا آگئی، لیکن یہ بتاؤ کہ کیا تھیں
زمین پر آدمیوں کی طرح چلنا بھی آیا؟ تو پیغمبر بغیر کسی کسر و انحراف کے

یہ کہتے ہیں کہ ہم یہ بتاتے ہیں کہ خدا کے بنائے اور پیدا کیے ہوئے ان ان کی طرح ایک دوسرے کے ساتھ کس طرح رہا جاتا ہے، دُنیا کے اس سفر کو کامیاب طریقے پر طے کر کے کس طرح اپنے ماں اک کے پاس انعام لینے کے لیے جایا جاتا ہے، ہم یہ فن بناتے ہیں نہ کم نہ بیش، یہ ہے نبوت کا وہ کارِ خاص جو نبوت اور ابیارِ انجام دیتے ہیں اور رسول اللہؐ کی عظمت اور آپؐ کی انفرادیت سمجھنے کے لیے سب سے پہلے اسے سمجھنے کی ضرورت ہے کو آپؐ کے کام کی نوعیت کیا ہے؟ آپؐ اور آپؐ کے مقدس رفقاء جن کو ابیار کے نام سے ہم جانتے ہیں (اللہ کا درود وسلام ان سب پر) وہ کیا کام انجام دیتے آئے ہیں، اس کے لیے میں نے ایک حیرت سی کہانی آپؐ کے سامنے رکھی ہے کہ وہ ملاج تھا تو دو ٹکے کا آدمی، یعنی ان فوجاؤں کے مقابلے میں جنہوں نے اپنے دماغ میں لا بُریریوں کی لا بُریریاں آتا رہی تھیں؛ اور جنہوں نے فلسفے کے سمندر پی لیے تھے، جن کو دُنیا کی تاریخ پوری یاد تھی، وہ اس کم سواد بلکہ بے سواد ملاج کے سامنے بے حقیقت ان ان تھی، ان کی زندگی خطرے میں تھی، وہ کشتی پر سوار تھے، ان کی قسمت کشتی سے واپسہ تھی اور کشتی کی قسمت اس فتن ملاجی سے واپسہ تھی اور وہ اس سے نآشنا تھے، یہ ہے نبوت کا کارِ خاص جو نبوت ہی انجام دیتی ہے۔

اب میں عرض کرنا چاہتا ہوں کہ نبیؐ کو دوسروں کے مقابلے میں کیا امتیاز حاصل ہوتا ہے۔ ان کو یہ کہنے کا حق کیوں حاصل ہے کہ اس زندگی کے بعد ایک زندگی ہے اور حسوسات اور مٹاہات کا جو عالم ہائے اور آپؐ کے سامنے ہے، ان کے پیچھے اور کون سی طاقتیں کام کر رہی ہیں، ہم

ان کو دیکھتے نہیں ہیں، اس قانون تکوینی (Natural Laws) کے پیچھے کوئی اور طاقت اور ارادہ ہے جو اس کائنات کو سنبھالے ہونے ہے اور اس کے متفاہد عناصر کو ایک دوسرے سے ٹکرانے سے بچا رہا ہے، سورج کی حرارت کو اس سے زیادہ بڑھنے نہیں دیتا جوکہ اس زمین کو خاک سیاہ کرنے، زمین کی پرت کو اس سے زیادہ موٹا ہونے نہیں دیتا کہ یہ زمین ڈوب جائے، سمندر اور خلکی کے درمیان جو تناسب ہے اس تناسب میں ذرا سا فرق آنے نہیں دیتا۔ اگر آپ کریمی کی کتاب *Man Does Not stand Alone* (ان ان اکیلا کھڑا نہیں ہے) کا مطالعہ کریں۔ (اور آپ میں سے بہت سے لوگوں نے اس موضوع پر تجویز سے زیادہ پڑھا ہو گا) تو آپ کو معلوم ہو جائے گا کہ اس دنیا کو کس تناسب کے ساتھ بنایا گیا ہے اور اس میں کتنے متفاہد عناصر ہیں، آگ اور پانی کا یہ مجموعہ کس طرح چل رہا ہے۔ سلبی اور ایجابی (*Positive and Negative*) مثبت اور منفی طاقتیں کس طرح ایک دوسرے کے ساتھ مصالحت اور تعادل کے ساتھ کام کر رہی ہیں، ان میں کسی وقت ٹکراؤ نہیں ہوتا ہے۔ ان میں کسی وقت بغاوت نہیں ہوتی، ان میں کہیں بزمی، ناہواری نہیں پیدا ہوتی، نشیب و فراز نہیں پیدا ہوتے، کوئی چز اپنی حد سے آگے نہیں بڑھنے پاتی، اس کے حکم سے سرتاسری نہیں کرنے پاتی، اس حقیقت کے جانے کا نبی کے پاس کیا ذریحہ ہے اور یہ کہنے کا اس کو کیوں حق حاصل ہے کہ ہم یہ دیکھتے ہیں اور یہ جانتے ہیں اور تم نہیں دیکھتے اور نہیں جانتے؛ اس کے لیے میں پھر ایک واقعہ کا سہارا لوں گا مگر اس مرتبہ یہ واقعہ ہندستانی کہانیوں اور ہماری نصابی

کتابوں کا واقعہ نہیں ہوگا بلکہ سیرت نبوی کا واقعہ ہوگا۔

واقعہ یہ ہے کہ جب یہ آیت دانتہ عشریتک الاقر بین (۱۷۴) آپ قربی لوگوں اور اپنے سے قربی تعلق رکھنے والوں کو ڈرا یئے، نازل ہوئی، مکر عظیمہ کی اس سادہ اور محدود زندگی میں جس میں ابلاغ و اطلاع کے ذرائع مفقود یا بہت محدود تھے۔ وقت کم اور مکر کی آبادی پھیلی ہوئی اور کوئی ایسا ذریعہ نہیں جس سے پوری آبادی کو جو کہ مکر کی وادی میں مکر کے آگے پیچھے بھری ہوئی تھی، سب کو کیسے حج کیا جائے؟ صدیوں سے جس کے آبار و اجداد نبوت کے مفہوم اور غیبی حقائق سے ناآشنا تھے، ان کو کیسے ان غیبی حقائق سے مانوس کیا جائے۔ یہ وہ ایک عظیم امتحان تھا جو بڑے سے بڑے دماغوں کو بھی شل کر سکتا تھا، اس کا حل کرنا آسان نہیں تھا، لیکن یہ بھی الہام کی بات تھی اور اللہ کی تائید تھی کہ اللہ تعالیٰ نے آپ کو صحیح راستہ بتایا، آپ صفا کی پہاڑی پر چلے گئے، آپ میں بہت سے بھائی حج کی سعادت سے مشرف ہو چکے ہوں گے، انہوں نے صفا کو دیکھا ہوگا، آج سے ۱۳۰۰ سال پہلے اس کی حالت دوسری تھی، آج سے پھاس سال سے پہلے بھی وہ پکھڑ اور تھا۔ کوہ صفا پر آپ چلے گئے۔ دہاں آپ نے ایک آواز بلند کی "یا صبا حلا" یہ ایک بجملہ تھا جو اپنے اندر معانی کا ایک دفتر رکھتا تھا، اس جملے میں عرب کے لوگوں کے لیے ایک نوٹس تھا اور وہ خطرے کی گھنٹی تھی، یہ ایک ایسا جملہ تھا جس سے عرب کی ایک پوری تاریخ دا بستہ تھی، وہ تاریخ یہ تھی کہ جب عرب کے کسی قبیلے پر دوسرے قبیلے کا حملہ ہوتا تھا، جو ان کا دن رات کا مشغله تھا۔ ایک شاعر کہتا ہے کہ "میرا گھوڑا جب جوان ہو جائے تو اللہ کرے کہ کہیں نہ کہیں لڑائی"

چھڑ جائے تاکہ میں اپنے گھوڑے کے جو ہر دکھا سکوں۔ ان کا تو یہ کھیل تھا۔ اس موقع پر کوئی شخص کسی بلند جگہ پر چلا جاتا تھا اور کہتا تھا کہ "یا صبا حاہ" (خطہ ہے! خطہ ہے!) لوگ جمع ہو جاتے تھے، چنانچہ یہی ہوا کہ جن لوگوں نے آپ کی آواز پہچانی انہوں نے کہا کہ "الصادق الامین" (یہ اس دُنیا کے صادق ترین انسان کی آواز ہے)۔ بھیریا آیا! بھیریا آیا! کی کہانی ہم لوگوں نے کتابوں میں پڑھی ہے۔ اور آخر میں اعتبار جاتا رہا اور پسچ بھیریا آیا اور کھا گیا، عرب کے لوگوں میں سب خرابیاں تھیں، لیکن یہ چالاک ان کے اندر نہیں تھی، وہ سیاسی پروپیگنڈے سے نااشنا تھے، تو کوئی شخص بھی چلا جاتا اور کہتا "یا صبا حاہ"۔ عربوں کی حل فطر دروغ بیانی سے بہت دور ہے، اسی بناء پر مفسرین نے کہا ہے کہ نفاق عربوں کا مرض نہیں، عربوں کی نفیات سے اس کو منابت نہیں، یہ مرض دہاں پیدا ہوا جہاں غیر عرب عناصر (یہودی وغیرہ) معاشرے میں تھے، اس آواز کے سنتے کے بعد کسی کو کوئی شک نہیں رہتا تھا۔ بہرحال آپ نے آواز لگائی "یا صبا حاہ" اور سارا مکہ دوڑ کر کوہ صفا کے دامن میں جمع ہو گیا اور آنکھیں پھاڑ پھاڑ کر دیکھنے لگا۔ کون ہے؟ پہچان تو لیا انہوں نے فوراً اور یہ بھی لیقین ہو گیا کہ یہ واقعہ بالکل صحیح ہے کوئی شکر ہے جو ہم پر حملہ کرنے والا ہے، اب وہ منتظر تھے کہ وہ شکر کہاں سے آنے والا ہے، کدھر سے حملہ کرنے والا ہے؟ آپ نے عجلت سے کام نہیں لیا، فرمایا لوگو! تم نے مجھے آج تک کیسا پایا، لوگوں نے کہا کہ "الصادق الامین" (سچ بولنے والا اور امانت دار)۔ یہ پہلا اشیع تھا جو نبوت ہی کی تاریخ میں نہیں بلکہ ہر اصلاح کی تاریخ میں ضروری مرحلہ

ہے کہ سب سے پہلے جو شخص اصلاح کا جھنڈا لے کر کھڑا ہو، وہ کسی قوم کی اصلاح اور بیانات کا صحیح راستہ دکھانے کے لیے کھڑا ہو، تو پہلے اس کے متعلق یہ اطیبان کر لینا چاہیے کہ وہ کیسا ہے۔ یہ غرض ہے، مخلاص ہے، اسی لیے فرمایا کہ تم نے آج تک مجھ کو کیسا پایا؟ لوگوں نے کہا کہ سچا اور این۔ فرمایا کہ میں اگر تم سے یہ کہوں کر اس پہاڑ کے عقب سے ایک شکر جو رات کے اندر چھرے میں یہاں آگر تھیپ گیا ہے، تم پر اچانک حملہ کرنے والا ہے تو تم باور کر دے گے؟ عرب کے لوگ زیارت ترنا خواندہ تھے اور فلسفے وغیرہ علوم سے نا آشنا، لیکن اللہ نے ان کو ایک دولت دی تھی جس میں وہ دنیا کی قوموں میں (جو تمدن کی بیماریوں میں بستلا ہو چکی تھیں اور جنہوں نے فلسفہ، شاعری اور ادب میں بڑی ترقی کی تھی) عربوں کو انتیاز حاصل تھا، وہ یہ تھا کہ وہ فطرت سلیم رکھتے تھے، اور فطرت سلیم یا عقل سلیم اللہ کی بڑی نعمت ہے، ذہانت سے بڑھ کر عقل سلیم (common sense)

چاہیے، انہوں نے فوراً صورت حال کا جائزہ لیا، انہوں نے دیکھا کہ ہم پہاڑ کے نیچے ہیں اور ایک شخص پہاڑ کے اوپر کھڑا ہوا ہے، پہاڑ کے نیچے کے حصے کو بھی دیکھ رہا ہے، تو اگر وہ یہ کہتا کو بھی دیکھ رہا ہے، سامنے کے حصے کو بھی دیکھ رہا ہے تو اس بناء پر اس ہے کہ پہاڑ کے عقب (پیچھے) میں ایک شکر جھپیا ہوا ہے تو اس بناء پر اس کے جھٹلانے کی کوئی وجہ اور کوئی جواز نہیں ہے کہ ہم یہ کہیں کہ ہم تو نہیں دیکھتے، ہمیں دکھلائیں! اس لیے کہ ہم پہاڑ کے نیچے ہیں اور وہ پہاڑ کے اوپر، ان کی عقل سلیم نے فوراً ان کی رہنمائی کی کہ اس شخص کو یہ حق حاصل ہے کہ یہ دعویٰ کرے کہ پہاڑ کے پیچھے ایک شکر ہے، ہمیں یہ نہ ماننے کی کوئی وجہ نہیں۔ جب یہ مرحلہ طے ہو گی تو آپ نے فرمایا کہ پھر میں تھیں بتاتا

ہوں کرتم جو زندگی گزار رہے ہو، تمہارے جو عقائد ہیں، تمہارے جو اخلاق ہیں، تمہارا جو ایک دوسرا کے ساتھ سلوک ہے، تمہاری زندگی کے جو مقاصد بن چکے ہیں، تمہارا جو طرزِ زندگی ہے وہ حقیقی حظر ہے، اور ہزار دشمنوں اور ہزار شکر دل سے بھی زیادہ خطرناک ہے، تم کس دشمن سے ڈر رہے ہو؟ اس دشمن سے جو آئے گا اور تسری دوسری اور تیسرا کر لے جائے گا، اور دشنس بیش آدمیوں کو مار دے گا اور تھوڑا سا مالی نقصان اور جانی نقصان پہنچا دے گا! میں تمہیں اس دشمن سے ڈر ارہا ہوں جو تمہارے دلوں کے اندر بیٹھا ہوا ہے۔ تمہارے دماغوں کے اندر اس نے اپنی چھاؤ نیاں قائم کر لی ہیں، وہ تمہارے گھروں کے اندر موجود ہے اس حقیقی اور جان یوادشمن سے ڈردا یہ تمہارے غلط عقائد، تمہاری خطرناک بجهالت، تمہارا فہر خداوندی کو بھڑکانے والا اور دنیا کو دونخ کا نمونہ بنانے والا طرزِ زندگی ہے، یہ تمہاری نفس پرستی، ہوا و ہوس اور محض ناے و نوش اور "بعیش کوش" کے فلسفے والی زندگی ہے، یہ وہ زندگی ہے جسے خدا کی رہنمائی اور آسمانی تعلیمات تنظم نہیں کرتیں، بلکہ خود ساختہ قوانین اور ذاتی معاملات چلا رہے ہیں۔ یہ نبوت کی حقیقت ہے۔ آپ نے چند لفظوں میں اور ایک عملی مظاہرہ کر کے ثابت کر دیا کہ نبی کو یہ حق حاصل ہے کہ وہ اعلان کرے کہ اس عالم شہود اور اس عالم محسوسات سے پرے بھی دُنیا ہے۔ اس کے پیچھے حقائق کی ایک دُنیا ہے، موجود کائنات ہے، خالق کائنات ہے، اس کی ذات ہے، اس کی صفات ہیں، اس کا طریقہ کار ہے، اس کے افعال ہیں، اس کا انسانوں کے ساتھ معاملہ ہے، اس کی مضیات و نامضیات

کا ایک مسئلہ اور نظام ہے، اس تفہیم کے لیے اس سے بہتر اور کوئی عام فہم اور دل نشین طریقہ نہیں ہو سکتا تھا، نظر عرب کی اس محدود زندگی اور معاشرے میں بلکہ میں سمجھتا ہوں کہ آج کے ترقی یافتہ دور میں بھی نبوت کی حقیقت کو سمجھانے کے لیے اس سے ٹڑھ کر کوئی چیز نہیں ہو سکتی۔

حضرات! وقت کم ہے اس لیے میں یہ عرض کروں گا کہ یہ مسئلہ کہ انسانوں کی زندگی تبدیل ہو، انسانوں کے عقائد تبدیل ہوں، انسانوں کے مسلمات (جن چیزوں کو انہوں نے سمجھے لیا کہ زندگی کے لیے ناگزیر ہیں)، خواہ وہ میہار زندگی ہوں، خواہ وہ مقاصد زندگی ہوں، خواہ وہ دولت ہو، خواہ وہ طاقت ہو یا اقتدار کا حصول ہو، خواہ وہ نفس کے تقاضوں کی تکمیل ہو، خواہ وہ اپنی برتری کا اخہمار ہو۔ ان چیزوں کو یکسر بدل دینا انسان کی تلبیب مہیت کر دینا، اس اندر سے اتنا تبدیل کر دینا کہ وہ بھی بدل جائے اور دنیا کو بھی بدل کر رکھ دے، یہ کھیل نہیں ہے، یہ ارادہ الہی، خدائی، فیصلے، خدا کی تائید اور نبوت کے منصب و مقام اور اس کے ساتھ خود کی مدد ہوتی ہے، اور نبی کی شخصیت کے بغیر نہیں ہو سکتا۔ ہندستان کی غظیم ترین اور طاقت در ترین شخصیتوں نے چاہا کہ چھوٹ چھات دور ہو جائے، تا برابری دور ہو جائے، اور مساوات و اشتراکیت کا دور دورہ ہو، یہ بھی نہ ہو سکا اور جہاں ہوا وہاں جبراً و قہراً ہوا ہے، اگر اس معاشرے کو اپنے حال پر چھوڑ دیا جائے تو ابھی بغاوت کرنے کے لیے تیار ہے، کل آپ سن سکتے ہیں کہ وہ نظام الٹ کر رہ گیا اور پورے ملک میں انقلاب آن گیا اور آتا رہتا ہے، چھوٹ چھات آج تک دور نہیں ہوئی، تنک کی رسم میں

نہیں جانتا کہ آپ کے یہاں اس کے لیے کیا اصلاح ہے اور میری دعا ہے کہ آپ کے یہاں یہ بیماری نہ ہو لیکن ہمارے ہندستان میں کئی ریاستیں ہیں جہاں یہ بیماری اپنے پورے شباب پر ہے کہ روگیاں بیٹھی ہیں اور ان کو اس لیے بُر نہیں مل رہے ہیں، جوڑا رشتہ نہیں مل رہا ہے کہ صاحب زادے اور صاحب زادے سے زیادہ ان کے "والدین ماجدین" مطالبہ کرتے ہیں کہ اس کے لیے یورپ جانے کا انتظام کیا جائے، امریکہ جا کر تعلیم حاصل کرنے کا انتظام کیا جائے، اس کے لیے بینک میں اتنا حساب بھج کر دیا جائے، اس کے لیے کارکم سے کم اس کے لیے اسکوڑ کا انتظام کر دیا جائے، آج قانون بھی اس کے خلاف ہے، عقل بھی اس کے خلاف ہے، ہم اس کے نہایت ہمیب اور نہایت منحوس تباخ دیکھ رہے ہیں، بڑے بڑے شریف لوگ خود کشیاں کر رہے ہیں اور گھروں کی زندگی جہنم بن گئی ہے، ان باپ کو بیٹھی نیند نصیب نہیں، لیکن یہ کم ہے کہ پورے طور پر موجود ہے۔

اسی طریقے سے امریکہ جیسے ملک نے شراب کو ختم کرنا چاہا، اس نے کوشش کی کہ شراب نوشی کی عادت ختم ہو۔ یہ مسٹر ہور (Hoover) کے زمانے کا واقعہ ہے۔ اب تفصیلات دیکھ بیجیے کہ امریکہ نے گھٹنے بینک دیے اور اپنے پورے وسائل اس کے لیے استعمال کیے لیکن شراب نوشی حد تھیں، یہک پہنچ گئی، یعنی جو لوگ صرف شراب نوش تھے ان لوگوں نے شراب نوشی پر کمرکس لی اور حکومت کو شکست تعلیم کرنی پڑی، حکومت نے مات کھالی، لیکن شراب پینا لوگوں نے نہ چھوڑا، وقت کم ہے اس لیے اختصار سے کام لیتا ہوں، عہدِ جاہلیت کی چند رسیں آپ کے سامنے مثال کے طور پر رکھتا ہوں،

اس وقت دُخترگشی کی رسم تھی، اور ایسی رسم تھی کہ اس کی جڑیں عربوں کے مزاج میں عربوں کی تاریخ، عربوں کے معاشرے میں اتنی گہری تھیں کہ تصور نہیں کیا جاسکتا تھا کہ عرب دُخترگشی سے باز آ سکتے ہیں، لیکن چند برسوں میں ایسا انقلاب ہوا کہ جب رسول اللہ صلی اللہ علیہ وسلم شہر میں عمرۃ القضاہ کے لیے مکر تشریف لے گئے، حضرت حمزہ رضی اللہ عنہ کی بھی امامہ کے گھر سے دوڑی دوڑی آئی اور بھائی بھائی کہہ کر آپ سے پیٹ گئی۔ اس وقت صاحب کرامہ میں یہ مقابلہ شروع ہو گیا کہ یہ بھی پروردش کے لیے ہم کو دو دی جائے، یعنی جو ماں بچیوں سے اپنی گودیں خالی کرتی تھیں اور جو بات شقی اور سنگدل ان بچیوں کو اٹھا کر لے جاتے تھے ایسے واقعات ہیں کہ آپ سنیں تو آپ تڑپ جائیں، حضرت علیؓ نے کہا کہ بھی مجھے ملنی چاہیے میری بہن ہے، حضرت جعفرؑ نے کہا کہ مجھے عطا ہو کہ میں بھائی بھی ہوں اور اس کی خالہ میرے گھر میں ہے، حضرت زینؑ نے کہا کہ میرا حق ہے کہ مسلمان ہونے کے رشتے سے ان دونوں سے کم نہیں، آپؑ نے حضرت جعفرؑ کے حوالے کیا کہ بھی کی خار ان کے گھر میں ہے اس کو دہاں زیادہ آرام ملے گا، اسی طرح شراب جو عرب کی گھٹتی میں پڑی تھی جب اس کی حرمت کا اعلان ہوا تو ہونٹوں سے لگائے ہوئے جام ہشادے گئے، شراب کے ظرف اسی طرح لُندھار یے گئے کہ وہ مدینے کی نایلوں میں بہتی تھی۔

سیرت محدثی صلی اللہ علیہ وسلم کا اصل پیغام یہی ہے، آپؑ کو ایک کام کے لیے ماورے کیا گیا، آپؑ کے ساتھ اللہ کی تائید تھی، اس کا نتیجہ یہ ہے کہ وہ انقلاب عظیم دنیا میں رو نہا ہوا کہ اس کی مثال نہ اس سے پہلے کی تاریخ میں ملتی ہے اور نہ اس وقت کی تاریخ میں ملتی ہے، آج لوگوں کو

مطمئن کرنے کے ذرائع دافر مقدار میں موجود ہیں لیکن ہم انسانوں کو مطمئن نہیں کر سکتے، معاشرے میں کوئی بڑی تبدیلی نہیں لاسکتے۔

جہاں تک عام انسانی جذبات کا تعلق ہے، خلوص کا تعلق ہے، قربانی کا تعلق ہے ان کی مثالیں دور تک نہیں ملیں گی، مگر ان کو کوئی ایسی بڑی کامیابی حاصل نہیں ہوئی، دہی نا برابری ہے، دہی طبقاتی تفریق ہے، دہی انسانی آبرد و عزت کی بے قیمتی ہے، دہی انسان انسان کا بھکاری ہے، دہی انسان انسان کا شکاری ہے، دہی دولت کی حد سے بڑھتی ہوئی محبت ہے، دہی چھوٹ چھات ہے، دہی شراب نوشی کا جنون ہے اور ہزاروں آدمیوں کی جانبیں زہریلی شراب میں جاتی ہیں۔ میں آپ کو دعوت دیتا ہوں کہ آپ سنجدگی کے ساتھ سیرت کا مطالعہ کریں اور ہمارے ہندستان میں اُردو کا جو لڑپر تیار ہو گیا ہے اس کا بغور مطالعہ کریں۔ اگر اس مجلس سے اس کی ادنی سے ادنی تحریک پیدا ہو جاتی ہے تو یہ مجلس اور یہ اہتمام جو اس مبارک موقع کے لیے کیا گیا پورے طور پر وصول ہوا۔ و ما التوفیق الا عن اللہ -

ابو الحسن علی

اجنبی اسلام ببئی کا

سالانہ سلسلہ تقاریر سیرت

اجنبی اسلام اس مقصد کے لیے خصوص محفوظ سرماں کی آمد نی سے
سیرتِ نبوی
یا

اس کے متعلق موضوعات پر
ہر سال اردو یا انگریزی میں تقاریر کا انتظام کرتی ہے
اور بعد میں ان تقاریر کو کتابی صورت میں شائع بھی کرتے

أهل علم و أهل خير أصحاب

سے اس منفید دینی اور علمی خدمت میں تعاون کی درخواست ہے۔
آپ اپنا تعاون ان طریقوں سے پیش کر سکتے ہیں:-

(۱) محفوظ سرماں کے لیے عطیات سے۔

(۲) مطبوع کتابوں کی خریداری اور تقسیم سے۔